

പതിനാലാം കേരള നിയമസഭ
അഞ്ചാം സമ്മേളനം

നക്ഷത്ര ചിഹ്നമിടാത്ത ചോദ്യം നം. 3122

10.05.2017 ൽ മറുപടിയ്ക്ക്

സാമൂഹിക നീതി വകുപ്പിന്റെ കീഴിൽ ക്രഷുകൾ

ചോദ്യം

ശ്രീമതി. പി.അയിഷാ പോറ്റി :
ശ്രീ. വി.അബ്ദുറഹിമാൻ
" കെ.ആൻസലൻ
" വി.കെ.സി. മമ്മട്കോയ

ഉത്തരം

ശ്രീമതി.കെ.കെ.ശൈലജ ടീച്ചർ
(ബഹു. ആരോഗ്യവും സാമൂഹ്യനീതിയും വകുപ്പു മന്ത്രി)

(എ) സംസ്ഥാനത്ത് സാമൂഹിക നീതി വകുപ്പിന്റെ (എ) കീഴിൽ ക്രഷുകൾ ആരംഭിക്കാൻ ഉദ്ദേശിക്കുന്നുണ്ടോ ; വിശദമാക്കുമോ ;

ഉദ്ദേശിക്കുന്നു. സംസ്ഥാനത്ത് തൊഴിലെടുക്കുവാൻ പോകുന്ന രക്ഷകർത്താക്കൾക്ക് അവരുടെ കുട്ടികളെ അവർ തൊഴിൽ സ്ഥാപനത്തിലേക്കു പോകുന്നതിനുമുമ്പ് അങ്കണവാടികളിൽ എത്തിക്കുന്നതിനും തൊഴിൽ കഴിഞ്ഞ് എത്തുന്നതുവരെ അങ്കണവാടികളിൽ പരിചരിക്കുന്നതിനും വേണ്ടി സമീപസ്ഥമായ 4-5 അങ്കണവാടികൾ ഒരു ക്ലസ്റ്ററായി അവയിൽ ഒരു അങ്കണവാടിയുടെ പ്രവർത്തനസമയം രാവിലെ 7 മണി മുതൽ വൈകിട്ട് 6 മണിവരെ ആക്കുന്ന തരത്തിൽ ക്രഷുകൾ പ്രവർത്തിപ്പിക്കുന്നതിനാവശ്യമായ നടപടികൾ സാമൂഹ്യനീതി വകുപ്പ് ആരംഭിച്ചുവരുന്നു.

(ബി) ജോലിക്കുപോകുന്ന അമ്മമാർക്ക് ആശ്വാസം (ബി) നൽകുന്ന ഈ പദ്ധതി പ്രകാരം എത്ര ക്രഷുകൾ തുടങ്ങാനാണ് ഉദ്ദേശിക്കുന്നത് ;

ടി പദ്ധതി പ്രകാരം 250 ക്രഷുകൾ ആരംഭിക്കുവാനാണ് ഉദ്ദേശിക്കുന്നത്.


(സി) ക്രഷുകൾ ആരംഭിക്കുന്നതുമായി ബന്ധപ്പെട്ട് (സി) വിവിധ ജില്ലകളിൽ നിന്ന് നിർദ്ദേശങ്ങൾ ലഭിച്ചിട്ടുണ്ടോ ; വിശദാംശം നൽകുമോ ;

അങ്കണവാടി കം ക്രഷുകൾ ആരംഭിക്കുന്നതുമായി ബന്ധപ്പെട്ട് വിവിധ ജില്ലകളിൽ നിന്നായി 63 പ്രൊപ്പോസലുകളാണ് ലഭിച്ചിരുന്നത്. സംസ്ഥാനത്തെ അങ്കണവാടികളോട് ചേർന്ന് 250 ക്രഷുകൾ ആരംഭിക്കണമെന്ന് 2017-18 ബഡ്ജറ്റ് പ്രഖ്യാപനമുണ്ടായ സാഹചര്യത്തിൽ എല്ലാ ജില്ലകളിൽ നിന്നുമായി മതിയായ എണ്ണം ക്രഷുകൾ ആരംഭിക്കുന്നതിനുള്ള പ്രൊപ്പോസൽ സമർപ്പിക്കണമെന്ന് ജില്ലാതലത്തിൽ നിർദ്ദേശം നൽകി കഴിഞ്ഞു.

(ഡി) കൂടുതൽ സ്ത്രീകൾ ജോലിയ്ക്ക് പോകുന്ന (ഡി) സ്ഥലങ്ങൾ കണ്ടെത്തി അവിടെ ആദ്യഘട്ടത്തിൽ ക്രഷുകൾ ആരംഭിക്കാൻ നടപടി സ്വീകരിക്കുമോ ?

സ്ത്രീകൾ കൂടുതലായി തൊഴിലെടുക്കുന്ന മത്സ്യബന്ധന മേഖല, തോട്ടം മേഖല, കശുവണ്ടി, വ്യവസായം, കാർഷിക, കയർ, കൈത്തറി മേഖല, സർക്കാർ സ്ഥാപനങ്ങൾ, സ്വകാര്യ സ്ഥാപനങ്ങൾ

എന്നിവയ്ക്ക് പ്രത്യേക പരിഗണന നൽകി ക്രിഷ്ണകളാരംഭിക്കുന്നതിനുള്ള പ്രൊപ്പോസൽ നൽകുവാനാണ് ജില്ലകൾക്ക് നിർദ്ദേശം നൽകിയിരിക്കുന്നത്. ഇത്തരത്തിൽ എല്ലാ ജില്ലകളിൽ നിന്നും മതിയായ എണ്ണം പ്രൊപ്പോസലുകൾ ലഭിച്ചാലുടൻ തന്നെ കൂടുതൽ സ്ത്രീകൾ ജോലിക്കു പോകുന്ന സ്ഥലങ്ങൾ കണ്ടെത്തി ആദ്യ ഘട്ടത്തിൽ തന്നെ ടി സ്ഥലങ്ങളിൽ ഇത്തരം ക്രിഷ്ണകൾ ആരംഭിക്കുന്നതാണ്.



സെക്ഷൻ ഓഫീസർ